



በሥዕል የተደገፈ የዕባዳዎች አፈጻጸም ፍቅህ

የእስላም ዝርዝር ሕግጋት ትምህርት በቀላል አቀራረብ


ጤሃራ

ሶላት

ጸም

ዘካ

ሐጅ



ዶክተር ዑብዱላህ ባህማም

ተርጓሚ

ሙሐመድ ጀማል ሙኽታር

የወር አበባ እስትሐዳና ንፋሳ

የወር አበባ እስትሐዳና ንፋሳ

ማውጫ

ሐይድ (የወር አበባ)

የወር አበባ ትርጓሜ

የወር አበባ ደም ባህሪ

የወር አበባ የሚመጣበት ዕድሜና የመቆያ ጊዜው

የወር አበባን ከሚመለከቱ ድንጋጌዎች

እስትሐዳ

የእስትሐዳ ትርጓሜ

በወር አበባ ደምና በእስትሐዳ ደም መካከል ያለው ልዩነት

እስትሐዳ ያለባት ሴት ሁኔታዎች

ንፋሳ

የንፋሳ ትርጓሜ

የንፋሳ የመቆያ ጊዜ

ንፋሳን ከሚመለከቱ ድንጋጌዎች

በወር አበባና በእስትሐዳ ሐራም የሆኑ ነገሮች

የወር አበባ (ሐይድ)

የሐይድ የቋንቋ ትርጉም

ሐይድ ማለት ያንድ ነገር መፍሰስና መሄድ ነው።

የሐይድ ሽሪዓዊ ትርጉም

ከሴት ማሕጸን በጤናማ ሁኔታ ያለ ምንም ምክንያት በተወሰኑ ጊዜያት ውስጥ የሚወጣ ደም ነው።

የወር አበባ ደም ባህሪ

በጣም ከመጥቆሩ የተነሳ የተቃጠለ የመሰለ ጥቁር፣ የሕመም ስሜት የሚያስከትል፣ መጥፎ ጠረን ያለው ሲሆን፣ ሲመጣ ከፍተኛ ሙቀት እንዳለው ይሰማታል።

የወር አበባ መምጫ ዕድሜ

የወር አበባ መምጣት የሚጀምርበት የተወሰነ ዕድሜ የለም። እንደ ሴቲቱ ተፈጥሮና እንደ አካባቢና የአየር ንብረት ይለያያል። በመሆኑም ሴት ልጅ የወር አበባዋን ባየች ጊዜ ነው አየች የሚበላው።

የወር አበባ የመቆያ ጊዜ

የወር አበባ የተወሰነ የመቆያ ጊዜ የለውም። ለሦስት ቀናት ብቻ የሚቆይባቸው ሴቶች ሲኖሩ ለአራት ቀናት የሚቆይባቸውም አሉ። በአብዛኛው ግን ስድስት ወይም ሰባት ቀን ይቆያል። ነቢዩ ﷺ የወር አበባ ለብዙ ቀናት ለሚቆይባቸው ለሐምሳህ ብንት ጀሐሽ ፡- «ዕውቀቱ አላህ ዘንድ ነውና የወር አበባ መቆያ ጊዜሽን ስድስት ወይም ሰባት ቀናት አድርጌሽ ውሰጂና ታጠቢ።»⁽¹⁾ ብለዋል።



(1) በአቡ ዳዊድ የተዘገበ

ጠቃሚ ነጥቦች

1. በመሰረቱ እርጉዝ ሴት የወር አበባ አታይም። ከመገላገሏ ጥቂት ቀደም ብሎ ደም ካየች የወሊድ ደም ነው፤ ከመውለዱ በፊት ብዙ ጊዜ ቀደም ብሎ ካየች ግን የወር አበባ ነው።
2. አንዲት ሴት ወር አበባዋ ከተለመደው ጊዜ ቢቀድም ወይም ቢዘገይ፤ ለምሳሌ በወሩ መጀመሪያ መምጣት የነበረበት በወሩ መጨረሻ ቢመጣ፤ የመቆያ ጊዜውም ለምሳሌ የተለመደው ስድስት ቀን ሆኖ ሰባት ቀን በመሆን ቢጨምር ወይም ከዚያ ቢቀንስ ለዚህ ትኩረት መስጠት አያስፈልጋትም። ደም ካየች የወር አበባ ነው ካላየች ደግሞ በንጽሕና ላይ ነች ማለት ነው።
3. የሴቲቱ ንጽሕና የሚታወቀው የወር አበባ መቆምን ተከትሎ በሚወጣው ነጭ ፈሳሽ ሲሆን ፈሳሹ ካልወጣ የመቆሙ ምልክት መድረቁ ነው። ነጭ ጥጥ ወደ ብልቷ አስገብታ ምንም የሌለበት ደረቅ ሆኖ ከወጣ ቆሟል ማለት ነው።



የወር አበባን ከሚመለከቱ ድንጋጌዎች

1. ኩድራና ሱፍራን የሚመለከት ብያኔ

የኩድራና የሱፍራ ትርጓሜ ትርጓሜ

ሱፍራህ፡- ከሴት ማሕጸን የሚወጣ ወደ ብጫነት ያደላ እጃ መሰል ደም ነው።

ኩድራህ ፡- ከሴት ማሕጸን የሚወጣ በብጫነትና ጥቁረት መካከል የሆነ የደፈረሰ ውሃ መሰል ደም ነው።

ኩድራህና ሱፍራህን የሚመለከት ብያኔ

አንዲት ሴት ወደ ብጫነት ያደላ ወይም በብጫነትና በጥቁረት መካከል የደፈረሰ ውሃ ዓይነት ደም ካየች ወይም እርጥበት ብቻ ካየች ሁኔታው ከሁለት ነገሮች አይዘልም ፡-

1. በወር አበባዋ የመቆያ ጊዜ ውስጥ ወይም ከዚሁ ጊዜ ለጥቆ ባለው የቅድመ ንጽሕና ጊዜ ውስጥ አይታው መሆኑ።

ሁኔታው ይኸ ከሆነ የወር አበባ ብያኔ ይጸናበታል፡
 ፡ ከዓእሻ (ረዕ) በተላለፈው ሐዲስ መሰረት ፡
 - «ሴቶች ከወር አበባ መጥራታቸውን ለማወቅ ሱፍራ የነካው ጥጥ⁽¹⁾ ያለበት ዱርጃ (መወተፊያ) ወደሳቸው ሲልኩባቸው ፡- ነጭ ጥጥ ወደ ብልት ገብቶ ምንም የሌለበት ደረቅ ሆኖ እስኪ ወጣ ድረስ አትቻኩሉ»⁽²⁾ ይሏቸው እንደ ነበር ተዘግቧል።

2. የወር አበባዋ በሌለበት የንጽሕና ጊዜ አይታው መሆኑ።

ሁኔታው ይኸ ከሆነ ደግሞ ምንም ተደርጎ አይቆጠርም። ዉዱእም ሆነ የገላ ትጥበት ግዴታ አይሆንባትም። ከኡም ዐጢይያ በተላለፈው መሰረት ፡- «ከወር አበባ ከጠራን በኋላ ኩድራን እና ሱፍራን ምንም አድርገን አንቆጥርም ነበር።»⁽³⁾ ብለዋል።

(1) ዱርጃ የወር አበባ ቅሪት መኖር አለመኖሩን ለማወቅ የሚወተፍ ነገር።

(2) ኩርሱፍ ንጽሕ ጥጥ ነው።

(3) በአቡ ዳዊድ የተዘገበ

ጦሃራ (ንጽሕና)



የንጽሕና ጦቋሚ ምልክት



ሰፍራ



ኸድራ

እስትሓዳ

እስትሓዳ

እስትሓዳ ሁሌም በማያቋርጥ ሁኔታ ወይም ለአጭር ጊዜ ብቻ እየተቋረጠ ከሴት ብልት የሚወጣ የደም ፍሰት ነው።

በወር አበባ ደምና በእስትሓዳ ደም መካከል ያለው ልዩነት

የወር አበባ ደም	የእስትሓዳ ደም
ወፈር ያለ ጥቁር ነው	ሳሳ ያለ ቀይ ነው
መጥፎ ጠረን አለው	ጠረን የለውም
የማይረጋ ነው	የሚረጋ ነው
ራቅ ካለ የማሕ ጸን ውስጣዊ ክፍል ይወጣል	ከቅርብ የማሕ ጸን ውስጣዊ ክፍል ይወጣል
ጤናማና ተፈጥሯዊ ደም ነው	የበሽታና የጤና መታወክ ብልሹ ደም ነው
ተለይተው በሚታወቁ ጊዜያት ይወጣል	ተለይቶ የሚታወቅ ጊዜ የለውም

እስትሓዳ ያለባት ሴት ሁኔታዎች

የመጀመሪያው ሁኔታ፡- ከእስትሓዳ በፊት የታወቀ የወር አበባ መምጫና መሄጃ ጊዜ ልማድ ያላት መሆን።

በዚህ ሁኔታ ቀደም ሲል የነበራትን የወር አበባ ልማድን በወር አበባነቱ አስልታ ቀሪውን ወር እስትሓዳ አድርጋ ትወስዳለች። ከዓለሽ (ፈጽሞ) በተላለፈው መሰረት ፋጥማ ብንት አቢ ሐብይሽ

«የአላህ መልእክተኛ ሆይ! እኔ (እስትሓዳ ስላለብኝ) ንጽሕና የለኝምና ሶላት እተዋለሁ ወይ? ብለው ሲጠይቁ፤ የአላህ መልእክተኛ ^{صلی الله علیه وسلم} :- «ይኸ በደም ሥር (ምክንያት) ነውና አትተዱ፤ ግና የወር አበባ ታይበት የነበረውን ጊዜ ያህል ሶላት ትተሽ ገላሽን ታጠቢና ስገጁ።»⁽¹⁾ ብሏቸዋል።

ሁለተኛው ሁኔታ:- የታወቀ የወር አበባ ጊዜ ልማድ የሌላት ሆኖ በወር አበባ ደምና በእስትሓዳ ደም መካከል ያለውን ልዩነት ለይታ ማወቅ መቻል።

ይህችኛዋ ሁለቱን በመለየት ተገቢውን ትፈጽማለች። እስትሓዳ ለነበረባቸው ፋጥማ ብንት ሐብይሽ ነቢዩ ^{صلی الله علیه وسلم} :- «የወር አበባ ደም ከሆነ የሚታወቅ ጥቁር ደም ነው፤ እሱ ከሆነ ከመሰገድ ተቆጠቢ። ሌላኛው ከሆነ ደግሞ ወዳጅ አድርጊና ስገጅ ፤ ደም ስር እንጅ ሌላ አይደለምና።»⁽²⁾ ብሏቸዋል።

ሦስተኛው ሁኔታ:- የታወቀ ልማድም ሆነ የመለየት ብቃት የሌላት መሆን።

ይህችኛዋ ደግሞ በአብዛኛዎቹ ሴቶች ልማድ መሰረት ትፈጽማለች። የወር አበባ ጊዜው ደም ከታየበት ወቅት አንስቶ የሚጀምር በየወሩ ስድስት ወይም ሰባት ቀናት ይደረግና የወሩ ቀሪ ጊዜ እስትሓዳ ይሆናል። ነቢዩ ^{صلی الله علیه وسلم} ለሐምህህ ብንት ጀሐሽ :- «ዕውቀቱ አላህ ዘንድ ነውና የወር አበባ መቆያ ጊዜሽን ስድስት ወይም ሰባት ቀናት አድርጌሽ ውሰጂና ታጠቢ። ንጽሕ ሆነሽ መጽዳትሽን ስትረጂ ሃያ ሦስት ሌሊት ወይም ሃያ አራት ሌሊት ከቀናቱ ጋር ስገጂ፤ ጽሜ። ይህ በቂሽ ነው። ሴቶች በተለመደ ጊዜ የወር አበባቸውን እደሚያዩትና እንደሚጠሩት ሁሉ አንቺም በየወሩ እንደዚሁ አድርጊ።»⁽³⁾ ብለዋል።

አራተኛው ሁኔታ:- የታወቀ ልማድ ያላትና መለየትም የምትችል መሆን።

ይህችኛዋ ደግሞ በመለየቱ ሳይሆን በልማዱ መሰረት ታሰላለች። ለሴት ልማዱ የበለጠ ትክክለኛ ነውና። ልማዷን የረሳች ከሆነ ግን በመለየት ትጠቀማለች።

ጠቃሚ ነጥቦች

1. አንዲት ሴት የወር አበባዋን ወቅት የምታውቅ ሆና የመቆያ ጊዜው ስንት ቀን እንደሆነ ከረሳች ግን በአብዛኞቹ ሴቶች ልማድ መሰረት ቀኑን ታሰላለች።
2. የወር አበባዋን የመቆያ ቀናት ቁጥር የምታውቅ ሆና ወቅቱ በወሩ መጀመሪያ ይሆን ወይም በወሩ መጨረሻ? መቼ እንደሆነ ከረሳች ከወሩ መጀመሪያ አንስታ ታሰላለች። በወሩ አጋማሽ ላይ ነበር ብላ ካሰበችና በትክክል በስንተኛው ቀን እንደሆነ መለየት ካልቻለች ከወሩ አጋማሽ ጀምራ ታሰላለች፤ ከአጋማሹ መነሳት ለትክክለኛነት ይበልጥ የቀረበ ነውና።
3. የወር አበባ መቆያ ጊዜው ያበቃ ከሆነና ሴቲቱ እስትሓዳ ያለባት ከሆነ ገላዋን ትታጠብና ብልቷን በጨርቅ ትወትፋለች፤ የጡህር ብያኔ ስለሚኖራት ትሰግዳለች፤ ትጸማለችም፤ ዐዝር ስላላት ከወዳጅ በኋላ የሚፈላት ደም ችግር አይፈጥርም። ጦሃራን አስመልክቶ ከሦስት ገጽታዎች አንዱን ትከተላለች።



(1) በቡኻሪ የተዘገበ
(2) በአቡ ዳዊድ የተዘገበ
(3) በአቡ ዳዊድ የተዘገበ

ሁ- የሶላቱ ወቅት ከገባ በኋላ ለየሶላቱ አዲስ ውዱእ ማድረግ። ይህም ብልቷን ከታጠቦችና ጨርቅ ካሰረችበት በኋላ ይሆናል። ነቢዩ صلی اللہ علیہ وسلم ለፋጥማ ብንት ሐብይሽ (ረዕ) ፡- «ከዚያም ለየሶላቱ ውዱእ አድርገሽ ስገጅ።»⁽¹⁾ ብለዋልና።

ለ- ዙህርን ወደ ከዕስር ሶላት በፊት በማዘግየት ገላዋን ታጥባ ዙህርና ዐስርን ወዘተ. መስገድ። ነቢዩ صلی اللہ علیہ وسلم ለሐምና ብንት ጀሐሽ (ረዕ) ፡- «ዙህርን አዘግይተሽ ዐስርን አፋጥነሽ ገላሽን ከታጠብሽ በኋላ ሁለቱን ሶላቶች ዙህርና ዐስርን አጣምረሽ ለመስገድ፤ መግራብን አዘግይተሽ ዕሻን በማፋጠን ገላሽን ታጥብሽ ሁለቱን ሶላቶች አጣምረሽ አንድ ላይ ለመስገድ ብርታት ካለሽ አድርገሽ። ለፈጅር ሶላት ገላሽን መታጠብ ከቻልሽ አድርገሽ፤ ጽሚም።»⁽²⁾ ብለዋልና።

ሐ- ለያንዳንዱ ሶላት ገላን መታጠብ። «ኡምሙ ሐቢባ (ረዕ) ለሰባት ዓመታት የእስትሐዳ ኖሮባቸው ስለጉዳዩ የአላህ መልእክተኛን صلی اللہ علیہ وسلم ሲጠይቁ፤ ገላቸውን እንዲታጠቡ አዘዟቸውና ለየሶላቱ ይታጠቡ ነበር።»⁽³⁾

4. አንዲት ሴት በሆነ ምክንያት ደም ከፈሰሳት - ለምሳሌ የማሕጸን ቀዶ ጥገና አድርጋ ደም ቢወጣ ሁኔታዋ ከሁለት ነገር አይዘልም፡-

ሀ- የወር አበባ የማይመጣባት መሆኑ መታወቅ። በዚህ ሁኔታ የእስትሐዳ ብያኔ አይጸናባትም። በማንኛውም ወቅት ከሶላት አትታገድም። ደሙም የመታወክና የብልሽት ደም ይሆናል። ለየሶላቱም ውዱእ ታደርጋለች።

ለ- የወር አበባ ሊመጣባት የሚችል መሆኑ መታወቅ። ይህችኛዋን የእስትሐዳ ብያኔ ይጸናባታል።

5. እስትሐዳ ካለባት ጋር የግብረ ሥጋ ግንኙነት ማድረግን ሽሪዓው ያልከለከለ በመሆኑ ፈቀዳል።



(1) በአቡ ዳዊድ የተዘገበ
(2) በአቡ ዳዊድ የተዘገበ
(3) በቡኻሪ የተዘገበ

ንፋሳ (የወሊድ ደም)

ንፋሳ

በወሊድ ምክንያት ከሴት ማሕጸን የሚወጣ ደም።

የንፋሳ መቆያ ጊዜ

ንፋሳ የተወሰነ አነስተኛ የመቆያ ጊዜ የለውም፤ አብዛኛው ግን አርባ ቀናት ነው። ከዚህ በፊት ከቆመና ከጠራች ግን ገላዋን ታጥባ ትሰግዳለች።

ንፋሳን ከሚመለከቱ ብያኔዎች መካከል

1. አንዲት ሴት ወልዳ ምንም ደም ካልፈሰሳት - ይህ እጅግ በጣም አልፎ አልፎ ብቻ የሚከሰት ነው - ገላን የመታጠብ ግዴታ ሳይኖርባት ውዱእ አድርጋ ትሰግዳለች።
2. ደሙ ከአርባ ቀን በላይ ከቆየና በተለምዶ ከአርባ ቀን በኋላ የሚቆምላት ከሆነ፤ ወይም በቅርብ እንደሚቆም የሚጠቁም ምልክት ከታየ እስኪቆም ትጠብቃለች። ደሙ ከቀጠለ መስተሐዳ ናትና እስትሐዳ ብያኔ ይጸናባታል።
3. ከአርባ ቀን በፊት ደሙ ቆሞ ንጹሕ ከሆነች ገላዋን ታጥባ ትሰግዳለች፤ ትጸማለች፤ ከባሏ ጋርም ወሲብ ትፈጽማለች።
4. ከአርባ ቀን በፊት ጠርታ በአርባ ቀን ገደብ ውስጥ ዳግም ከመጣባት ፡-

ሀ- የንፋሳ ደም መሆኑን ካወቀች እሱ ነው ማለት ነው።

ለ- የንፋሳ ደም አለመሆኑን ካወቀች ግን የጠራች ሆና ትወስዳለች።

5. ንፋሳ የሚጸናው የሰው ልጅነት እድገቱ የተሟላ ጽንሰ ከተገላገለች ብቻ ነው። አስወርዷት እድገቱ ገና ያልተሟላ ጽንሰ ከሆነ ግን ሦስት ሁኔታዎች ይኖሩታል፡-

ሀ- ከመጀመሪያዎቹ አርባ ቀናት ውስጥ የሚገኝ መሆኑ።

ይኸ የብልሽት ደም ነውና ገላዋን ታጥባ ትሰግዳለች፤ ትጸማለች።

ለ- ከሰማንያ ቀናት ዕድሜው በኋላ መሆኑ።

ይኸ የንፋሳ ደም ነው።

ሐ- በአርባና ሰማንያ ቀናት መካከል መሆን።

ይኸ ይስተዋልና ተፈጥሮው የመሟላት ምልክት ከታየበት የንፋሳ ደም ነው። ካልተስተዋለበት ግን የብልሽት ደም ነው።

በወር አበባና በንፋሳ ሐራም የሆኑ ነገሮች

1. ወሲባዊ ግንኙነት

አላህ ﷻ እንዲህ ብሏል፡-

﴿وَسْأَلُونَكَ عَنِ الْمَحِيضِ قُلْ هُوَ أَذًى فَأَعْرِضُوا عَنْهُ ۖ إِنَّ الْمَحِيضَ طَهْرٌ وَلَا تَقْرُبُوهُ حَتَّى يَطْهَرَ فَإِذَا تَطَهَّرَ فَأَنْتُمْ مَن حَيْثُ أَمَرَكُمُ اللَّهُ ۚ إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ﴾ [البقرة: 222]

«ከአደፍም ይጠይቁሃል፤ እርሱ አስጠያፊ ነው፤ ሴቶችንም በአደፍ ጊዜ ራቋቸው፤ ንጹሕ እስከሚኾኑም ድረስ አትቅረቡዋቸው፤ አላህ (ከኃጢአት) ተመላሾችን ይወዳል፤ ተጥራሪዎችንም ይወዳል፤ በላቸው።» [አል-በቀራ-ሀ:222] ነቢዩም ﷺ ፡ - « ከግብረ ስጋ ግንኙነት በስተቀር ሁሉንም ነገር አድርጉ።»⁽¹⁾ ብለዋል።

ጠቃሚ ነጥቦች

1. የወር አበባ እያለባት ከሚስቱ ጋር ወሲብ የፈጸመ ሰው ኃጢአ ነውና ከፍፋራ (ማበሻ) መክፈል ይኖርበታል። ሚስቱም በፈቃደኝነት እሺ ብላ ፈጽማ ከሆነ በርሷም ላይ ከፍፋራው ይጸናል።

ማበሻው ከፍፋራ በዲናር ክብደት ልክ ወይም ግማሽ ዲናር ወርቅ መክፈል ነው። በወር አበባ ጊዜ ውስጥ ከባለቤቱ ጋር ወሲብ የፈጸመን ሰው አስመልክቶ እብን ዐባስ (ረዐ) ከነቢዩ ﷺ ባስተላለፉት መሰረት ፡- «አንድ ዲናር ወይም ግማሽ ዲናር ምጽዋት ይሰጣል።»⁽²⁾ ብለዋል። አንድ ዲናር 4.25ግራም ወርቅ ነው።

2. ሚስቱ ከወር አበባ ብትጠራም ገላዋን አስክትታጠብ ድረስ ባል አይገናኛትም። አላህ ﷻ ብሏል፡-

﴿وَلَا تَقْرُبُوهُنَّ حَتَّى يَطْهَرْنَ﴾ [البقرة: 222]

(1) በሙስሊም የተዘገበ
(2) በሙስሊም የተዘገበ

«ንጹሕ እስከሚኾኑም ድረስ አትቅረቡዋቸው፤» [አል-በቀራ-ሀ:222] ይህም ከወር አበባ ደም እስኪጠፋ ማለት ነው። ከዚያም አላህ ﷻ ፡-

﴿فَإِذَا تَطَهَّرْنَ﴾ [البقرة: 222]

«ንጹሕ በኾኑም ጊዜ» [አል-በቀራ-ሀ:222] ይላል። ይህም ገላቸውን በታጠቡ ጊዜ ማለት ነው። ከዚያም አላህ ﷻ ፡-

﴿فَأَتَوْهُنَّ مِنْ حَيْثُ أَمَرَكُمُ اللَّهُ﴾ [البقرة: 222]

«አላህ ካዘዛችሁ ስፍራ ተገናኙዋቸው፤» [አል-በቀራ-ሀ:222] ይላል። ይህም ከታጠቡ በኋላ ወሲባዊ ተራክቦ መፈጸም ማለት ነው።

2. ሶላት

ነቢዩ ﷺ ፡- «የወር አበባ ሲመጣ ሶላት ተዩ፤ ሲሄድ ደግሞ ከራስሽ ደሙን እጠቢና ስገድ።»⁽³⁾ ብለዋል።

ጠቃሚ ነጥቦች

1. አንዲት ሴት ከወር አበባ ከታጠበች በኋላ ያመለጣትን ሶላት መልሳ የመስገድ ግዴታ የለባትም። ዓእሻ (ረዐ) ሴት በወር አበባ ምክንያት ጸምን ጸማ ስትከፍል ሶላትን ለምን ሰግዳ እንደማትከፍል ተጠይቀው ፡- «ይህ ነገር ያጋጥመንና ጸምን እንድንተካ ስንታዘዝ ሶላትን ሰግደን እንድንከፍል አንታዘዝም ነበር።»⁽⁴⁾ ብለዋል።

2. አንዲት የወር አበባ ያለባት በንጽሕና ላይ ሆና የአንድ ረክዓ ያህል ጊዜ ከወቅቱ መጀመሪያም ሆነ መጨረሻ የደረሰችበት ከሆነ መስገድ ግዴታ ይሆንበታል ። የደረሰችበት ከወቅቱ ለአንድ ረክዓ በቂ ያልሆነ አጭር ጊዜ ከሆነ ግን ሶላቱ ግዴታ አይሆንባትም። ነቢዩ ﷺ ፡- «ከአንድ ሶላት በአንዱ ረክዓ የደረሰ ሰው ሶላቱን አግኝቶ ደርሶበታል።»⁽⁵⁾ ብለዋል።

3. ጸም

ነቢዩ ﷺ ፡- «የወር አበባ ሲመጣባት አትሰግደም አትጸምም አይደለምን? ሲሉ፤ (ሴቶቹ) አዎ አሉ።»⁽⁶⁾ ብለዋል።

(3) በአቡ-ዳዉድ የተዘገበ
(4) በቡ-ኻሪና ሙስሊም የተዘገበ
(5) በቡ-ኻሪና ሙስሊም የተዘገበ
(6) በቡ-ኻሪ የተዘገበ

ጠቃሚ ነጥቦች

አንዲት ሴት ጎሕ ከመቅደዱ በፊት ከወር አበባ ከጠራችና ከነጋ በኋላ እንጅ ያልታጠበች ብትሆን፤ ከጾመች ጾሟ ትክክለኛ ተደርጎ ይወሰዳል፡

4. የቁርአንን መጽሐፍ በእጅ መንካት

አላህ ﷻ እንዲህ ብሏልና፡-

[النساء:79] ﴿لَا يَمْسُهُ إِلَّا الْمَطْهُرُونَ﴾

«የተጥራሩት እንጅ ሌላ አይነካውም፡፡» [አል-ዋቂባህ፡79] ነቢዩም ﷺ :- «ንጽሕና ያለው ሰው እንጅ (ሌላው) የቁርአንን መጽሐፍ በእጅ አይነካ፡፡»⁽¹⁾ ብለዋል፡፡

5. ከዕባን መዞር (ጠዋፍ)

ነቢዩ ﷺ ለዓገላ (ረዕ) በሐጅ ላይ እያሉ የወር አበባ በመጣባቸው ጊዜ :- «እስክትጠሪ ድረስ በተከበረው ቤት (በከዕባ) ከመዞር በስተቀር ሐጅ አድራጊ የሚፈጽመውን ሁሉ ፈጽሟ፡፡»⁽²⁾ ብለዋል፡፡ ከእነዚህ ዐባስ በተላለፈው መስራት :- «(በሐጅ ስነ ሥርዓት ላይ) ሰዎች በመጨረሻ እንዲያደርጉ የታዘዙት የመሰናበቻ ጠዋፍ ማድረግን ሲሆን የወር አበባ ላለባት ሴት ግን ትእዛዙ ተቃልሏል፡፡»⁽³⁾ ብለዋል፡፡

6. አቋርጦ ለመሄድ ካልሆነ መስጊድ ውስጥ መቀመጥ

አላህ ﷻ እንዲህ ብሏልና፡-

﴿يَتَأَيُّهَا الَّذِينَ ءَامَنُوا لَا تَقْرُبُوا الصَّلَاةَ وَأَنْتُمْ سُكَرَىٰ حَتَّىٰ تَعْلَمُوا مَا تَقُولُونَ وَلَا جُنُبًا إِلَّا عَابِرِي سَبِيلٍ حَتَّىٰ تَغْتَسِلُوا﴾ [النساء:43]

«እላንተ ያመናችሁ ሆይ! እናንተ የሰከራችሁ ኾናችሁ፤ የምትሉትን እስከምታውቁ፤ የረከሳችሁም ስትኾኑ መንገድን አላፊዎች ካልኾናችሁ በስተቀር (አከላታችሁን) እስከምትታጠቡ ድረስ ስግደትን አትቅረቡ፡፡» [አል ኒሳ:43] ነቢዩም ﷺ :- «እኔ መስጊድን የወር አበባ ላለባትም ሆነ ገላን የመታጠብ ግዴታ (ጀናባ) ላለበት ሰው (እውስጡ እንዲቆይ) አልፈቅድም፡፡»⁽⁴⁾ ብለዋል፡፡

(1) ማሊክ ሙወጥጠእ ውስጥ ያሰፈሩት

(2) በቡኻሪና ሙስሊም የተዘገበ

(3) በቡኻሪና ሙስሊም የተዘገበ

(4) በአቡ ዳዊድ የተዘገበ

ጠቃሚ ነጥቦች

1. የወር አበባ ያለባት ሴት ጥንቃቄ ካደረገችና መስጊዱ እንዳይበክል ካልሰጋች መስጊድ ውስጥ አቋርጣ ማለፍ ምንም ለበትም፡፡

[النساء:43] ﴿إِلَّا عَابِرِي سَبِيلٍ﴾

ይህ «መንገድን አላፊዎች ካልኾናችሁ በስተቀር» በሚለው የአላህ ﷻ ቃል አጠቃላይነት ውስጥ ይካተታል፡፡

2. በሁለቱ ዒዶች ወደ መስገጃው ሄደው ኹጥባውን፤ መልካሙን ነገርና የሙስሊሞችን ዱዓእ መጋራት የተወደደ (ሙስተሐብ) ቢሆንም፤ የወር አበባ ያለባት ሴት በዒድ መስገጃ ቦታ ላይ መቀመጥ ግን የተከለከለ ነው፡፡ ነቢዩ ﷺ «የወር አበባ ያለባቸው ሴቶች ከመስገጃው ቦታ ገለል ይላሉ፡፡»⁽⁵⁾ ብለዋል፡፡

3. ጠላቅ (ፍች)

ባል ወር አበባ ያለባት ሚስቱን መፍታት ሐራም ይሆንበታል፡፡ አላህ ﷻ እንዲህ ብሏልና፡-

[الطلاق:1] ﴿يَتَأَيُّهَا النَّبِيُّ إِذَا طَلَقْتُمُ النِّسَاءَ فَطَلِّقُوهُنَّ لِعَدَّتِهِنَّ﴾

«አንተ ነቢዩ ሆይ! ሴቶችን መፍታት ባለባችሁ ጊዜ፤ ለዒዳቸው (በንጽሕና ወራታቸው መጀመሪያ ከአደፋቸው እንደጠሩ ሳትነካቸው) ፍቷቸው፡፡» [አል ጣቅ:1] ይህ ማለት ተለይቶ የሚታወቅ የመቆያ ጊዜ በሚጀምሩበት ሁኔታ ላይ ሆነው ፍቷቸው ማለት ነው፡፡

በወር አበባ ላይ እያሉ ፍች መፈጸም ሐራምና ብድዓ ከመሆኑም ጋር ፍችው ተፈጻሚ ነው፡፡

(5) በቡኻሪና ሙስሊም የተዘገበ